



ምጽጋን ውዕል ሰላም ኢትዮ-ኤርትራ ኣብ ሃገር ስዑድ ዓረብ

ዜናን ሓበሬታን
ሰዲህኤ

ብኣንተቦ ካብ ህዝቢ ኤርትራ ተኸዊሉ ኣብ ውሻጢ ዝጀመረ ውዕል ሰላም፡ ምስ ዕድመ ስልጣንን ባህርያት ምልካዊ ስርዓት ህግዲፍ ኣፋፍኖት ለውጢ ከም ዘይርከቦ ብዙሕ መርትዖታት ክቀርብ ይኸእል። እንሆ ድማ ትማሊ 15 መስከረም 2018 ምቀጻልታ ሕቡእ መስርሕ ሰላምን ውዕላቲን ንምጽጋን ብቀደመ-ዘይጠዓዩ ዝሓንከስ ሰላም ሰለይ እንዳበለ ስዑድ ዓረብ ሰጊሩ ይርከብ። ውዕል መስርሕ ሰላም በዓል ቤት ዝኾነ ህዝቢ ኤርትራ ባዕሉ ብግቡእ ከይተሳተፎን ከይተማኸሮን ፈቐዶ ሃገራት ቀጠር፡ ንስዑድ ዓረብ ከይዱ ከተዓራረ ክጽገን ክጸባበቕ እንታይ ዝተደለዩ ጉዳይ ስለ ዘለዎ እዩ። መልክዕ ሰላምን መስርሕን ደኣ ህዝቢ ኤርትራን ኢትዮጵያን እንድዮም መልክዑን ክብሩን። እሞ ደኣኸ መስርሕ ሰላም ኣብ ሃገር ስዑድ ዓረብ ካብ ተጸንበለስ ስምምዕ ኣስመራን ኣዲስ ኣበባን ከ እንታይ ኮነ? ግደ ሓቂ ብመሰረቱ ስምምዕ ኣስመራን ኣዲስ ኣበባን እንተኾነ ኣብ ቅድሚ ህዝቢ ኤርትራ ሕጋዊ ተቐባልነት ከም ዘይበሉ ዝተፈልጠ ጉዳይ'ዩ። እዚ ስለ ዝኾነ ድማዩ መርቐልና በዚሑ። ” እንዳ ጃህራ ስ ዓሰርተ ሞጎጎ ኣጉደን ጸመን ይሓድራ” ኮይኑ ነገሩ።

ብተወሳኺ ኣብ መንቀለ ጸዋዒት ሰላምን ዝኸተሎ ዘሎ መስርሕን፡ ውድብ ሕቡራት መንግስታት ዝበሎ ስለ ዘለዎን፡ ስምምዕ ሰላም ከኣ ኣብ ባይታን ባይቶ ውድብ ሕቡራት መንግስታት ብዝምልከቶም ኣካላት ዝቀረበ ሕቶ ዘየለ ጥራሕ ዘይኮነ፡ እቶም ሽምግሎና ዝበሉ ሃገራት (ኤርትራን ኢትዮጵያን) ንዝተዋህቦም ብይን ድሕሪ 17 ዓመት እወ ንሰላም እንተበሉ ኣብ ኣተገባብርኡ ገበለ ጥሕስት ንስለ ዝፈጸሙን፡ ገና ብዓብይ ሕቶ ሰብኣዊ መሰል ስለ ዘይተመለሱን፡ ብጎሆ ጎሆ ኣቢልካ ብተጽዕኖ መንግስቲ ቀጠርን፡ ስዑድ ዓረብን ኣብ ክሳድካ ወርቂ ሰንሰለት ኣሲርካ ንዝፈጸምዎ ሕጋዊ ጥሕስታት ከም ዘየለ ንምምሳል፡ መርቐልና ክብሉን ተፈልጦነት ንምርካብ ዝግበር ጸዕርን ፋሕተርተርን ኣድላይነት ዘይበሉ እዩ። በቲ ካልእ ሸነኻቲ ከኣ ኤርትራ ምስ ስዑድ ዓረብ ንዝጸንሓ ዝምድና ምስ ግንባር ኮኖት ቀይሕ ባሕሪ ንምሕያሉን ደገፍ ንምርካብ ዝግበር ዘሎ ዘባዊ ምትእስሳር ንምሕያል ዝግበር ፈተነ'ምበር ሰላም ህዝቢ ኤርትራ ተደልዩ ኣይኮነን። ሕጂ'ውን ኣብ'ዚ ዝካየድ ዘሎ ምሕዳስ ይኹን ምጽጋን ውዕል ሰላም ኣስመራን ኣዲስ ኣበባን ንህዝቢ ኤርትራ

ንዝኸፈኦ ኩነታት እንተዘይኮይኑ ንዝሓሸ ባይታ ከም ዘይምጽአሉ ብዙሕ ዝሕብሮ ምልክታት ክጥቀስ ዝኸእል። ሕዝቢ ኣግሊልካ ቀዳማዊ ዘይቀደውን ዘይጸበቅን ኩነታት ምስ ተባላሸውን ሰላም ተጸባቢቁን ብልጭ ብልጭ እንተበለስ ዘምጽኦ ለውጢ ክህሉ ኣይክእልን።

መንግስቲ ሰውድ ዓረብ ብዘዕባ ሕዝብን ሃገርን ኤርትራ ንዘለዋ ዝምድናታት ንምሕያል ከተርእዮ ዝጸንሑት መርገጽ ብዓይኒ ሕዝቢ ንጹር'ዩ። ኣብ ቅድሚ ዓይና ኣብ ገምገም ባሕሪ ሰውድ ዓረብ ክጠፍኡ ዝጸንሑ መንእሰያት፣ ብዘይ ሰብኣዊ ክብሪ ካብ ሃገር ሰውድያ ጥርዝያ ተባሂሉም ንብረቶም ከይኣከቡ ዝተሰገኑ ዝተገፍዑን ኤርትራውያን ኣዲኦም ትቁጻርም። እሞ ጽገናን ምትዕርራይ ሰላምን መስርሕ ሰላምን ንረብሓዮም ሕዝቢ እንተዘይኮይኑስ ንመን ደኣ'ዩ።

ካብኡ ሓሊፉ ኣብ ዝሓለፈ 20 ዓመታት ኣብ ደባዎ ግርጭት ኢትዮ-ኤርትራ ሰውድ ዓረብ ሓዳዳ ዝጸንሑት መርገጽ ንኩሉ ንጹር'ዩ። ይኹንምበር ሕዝቢ ኤርትራ ብሰንኪ ዝወረደ ዓመጽ መግዛእትን፣ ምሕደራ ምልካዊ ስርዓት ሕግዲፍ ደቁ ንምዕባይ፣ ስድራ ቤቱ ንምእላይ ድራሩ ከምእርር ናብ'ቲ ሃገር ዝኣተወ ዝሕልፍዎ ሃለዋት ኣብኡ ዘለዉ ይፈልጡ። እሞ ውዕል ሰላም ንሕዝቢ ድዩ ወይ ስ ንመሓዛ ሰውድያ መራሒ ጃንዳ ሕግዲፍ ንመን ከም ዝኾነስ ጽባሕ ዝረኣ'ዩ።

ልክዕ ሓንቲ ሃገር ይትረፍ ኤርትራን ሰውድ ዓረብ ዝጸንሑን ነዊሕ ታሪኻዊ ዝምድናታት፣ ትግሊ ዝተመስረታ ሃገራት እንተኾና ኣብ ቅዱስ ውዕል ሰላምን ሰንት ጎረብቲ ሃገራት ክገብርኦ ዘለውን ደገፍ ዘይትጽብዮ ኣይኮነን። ውዕል ሰላም ኤርትራ ኢትዮጵያን ከኣ እንተትኻኢሉ ኣብ ቦታ ሰላም እንተወሓደስ ሕዝቢ ዝተሰታፎን ዝመረቅን ዘጸንበሎን እንተዝኸውን ክንደይ ክብርን መዓርግን ነባሪ ታሪኽ ምኾነ። እወ ኩሉ ሕግቕን ጽቡቕን ታሪኽ ነባሪ እንድዩ፣ ጽቡቕ ግን ኩሉ ግዜ ብጽቡቕ ክትዝክር ክትነብር ንወለደታት ዘኸርዑ፣ ሕድሪ ስውኣትና መብጽዓታት ዘሕድስን ሕዝባዊ ሃገራዊ ታሪኻዊ ረብሓታት ስለ ዘለዎ ምኻኑ ድሌትን ባህግን ሕዝብን ኣብ ዕብዮት ማሕበራዊ ናብራ፣ ማሕበራዊ ፍትሒ ክረጋገጽ መንገዲ፣ዕድል፣ ዝኸፍትውን ብምኻኑ'ዩ ፍልልዩ።

ሕዝቢ ኤርትራ ነዚ ብደሙ ዝተረከቦ ነጻነት፣ ከሳሰዮን ከማእከሎን ዕድል ኣይረኽበን ኣልካ ዝወዳእ ዘይኮነስ፣ ብመደብ ተሃንዲሱ ክበታትን ተስፋ ክቐርጽ፣ ክዳኸም ክርዕድ ክግበር ዝጸንሑ ሂወት 27 ዓመት ዘይጠፍኦ በሰላታት ኣለዎ። እዚ በደላት ከኣ ሎሚውን ከይተረፈ ብዝተፈላልዩ መልክዕ ይቅጽል ኣሎ።

ሰዲህኤ ነዚ ኩነታት ንረብሓ ሕዝቢ ንምቕያር ኣብ ዝካየድ ቃልሲ እጃሙ ከልዕል ታሪኻዊ ሓላፍነቱ ክወስድ ብተደጋጋሚ ምሕጽንታ ኣቕሪቡን የቕርብን ኣሎ።እዚ ከኣ ሰልፈይ ሰልፍኻውድብይ ውድብካ ዘይብሃሎ ሃገራዊ ዋሂን ኩሉ ኤርትራ ብዝከኣሎ ዓቕምን ክእለትን ሓቢሩ ክሰርሕ መተካእታ ዘይብሉ ኣዋናዊ መደብ ቃልሲ ክጽመድ፣ ክሰርሕ፣ ኣብ ጎረ ውጽዕ ሕዝቡ ጠጠው ክብል ጸዋዒት ዘይኮነስ ንበገስ ንስራሕ ይብል ኣሎ።

ዘለኣለማዊ ክብርን ዝኸሪ ስውኣትና
17 መስከረም 2018
www.epdparty.com
epdp2018@gmail.com